



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI] THURSDAY, MARCH 20, 2025 / PHALGUNA 29, 1946

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

સભ્યશ્રી હાર્દિકભાઈ પટેલે, તા. ૨૦મી માર્ચ, ૨૦૨૫ના રોજ દાખલ કરેલું નીચેનું વિધેયક ગુજરાત વિધાનસભાના નિયમોના નિયમ-૧૨૭-અ, અન્વયે સામાન્ય માહિતી અર્થે પ્રસિધ્ધ કરવામાં આવે છે.

GUJARAT BILL NO. 11 of 2025.

THE GUJARAT STATE SPORTSMEN ENCOURAGEMENT BILL, 2025.

A Bill

to provide assistance and encouragement to the leading sportsmen of the State and matters connected therewith.

સન ૨૦૨૫નું ગુજરાત વિધેયક ક્રમાંક : ૧૧

ગુજરાત રાજ્ય રમતવીર પ્રોત્સાહન વિધેયક, ૨૦૨૫.

રાજ્યના અગ્રણી રમતવીરોને સહાય અને પ્રોત્સાહન પૂરું પાડવા તેમજ તેની સાથે સંકળાયેલી બાબતોની જોગવાઈ કરવા બાબત વિધેયક.

આથી, ભારતના ગણરાજ્યના છોત્તેરમા વર્ષમાં નીચેનો અધિનિયમ કરવામાં આવે છે:-

- (૧) આ અધિનિયમ ગુજરાત રાજ્ય રમતવીર પ્રોત્સાહન અધિનિયમ, ૨૦૨૫ કહેવાશે.
- (૨) તે સમગ્ર ગુજરાત રાજ્યને લાગુ પડે છે.
- (૩) તે તરત જ અમલમાં આવશે.

૨. આ અધિનિયમમાં, સંદર્ભથી અન્યથા અપેક્ષિત ન હોય તો,-

- (ક) “નામાંકિત રમતવીર અથવા આશાસ્પદ રમતવીર” એટલે કોઈપણ રમતગમત અથવા ખેલ-કૂદના પ્રસંગે રાષ્ટ્રીય અથવા આંતરરાષ્ટ્રીય કક્ષાએ પ્રથમ, દ્વિતીય અથવા તૃતીય સ્થાન મેળવ્યું હોય તેવા રમતવીર;

ટૂંકી સંજ્ઞા,
વ્યાપ્તિ અને આરંભ.

વ્યાખ્યા.

- (ખ) “આશાસ્પદ રમતવીર” એટલે રમતગમત અથવા ખેલકૂદમાં રાજ્યકક્ષાની સ્પર્ધામાં પ્રથમ, દ્વિતીય અથવા તૃતીય સ્થાન મેળવ્યું હોય તેવા રમતવીર;
- (ગ) “રમતવીર”માં “મહિલા રમતવીર”નો પણ સમાવેશ થાય છે;
- (ઘ) “સરકાર” એટલે ગુજરાત રાજ્યની સરકાર;

વિના મૂલ્યે
છાત્રાલયની સવલત.

૩. નામાંકિત રમતવીર અથવા આશાસ્પદ રમતવીરને, રાજ્ય સરકારે સ્થાપેલ રમતગમત છાત્રાલયોમાં નિવાસ, ભોજન અને મહાવરા (પ્રેક્ટિસ) માટે વિના- મૂલ્યે સવલત પૂરી પાડવી જોઈશે.

શિષ્યવૃત્તિ.

૪. નામાંકિત રમતવીરને તે જે વર્ષમાં પ્રથમ, દ્વિતીય અથવા તૃતીય સ્થાન પ્રાપ્ત કરે તે વર્ષમાં પાંચ હજાર રૂપિયાની શિષ્યવૃત્તિ આપવી જોઈશે.

સવલત.

૫. નામાંકિત રમતવીર અને આશાસ્પદ રમતવીરને, આ અર્થે, અરજી કર્યે, રૂપિયા દસ હજાર સુધીની વધુમાં વધુ પચાસ માસિક હપ્તામાં ચૂકવવાની, વ્યાજમુક્ત લોન મંજૂર કરી શકાશે.

પ્રોત્સાહનની રકમ.

૬. કોઈ પણ આંતરરાષ્ટ્રીય રમતગમતના કાર્યક્રમમાં પસંદગી અજમાયશ માટે હાજર રહેવાનું ફરમાવવામાં આવેલા નામાંકિત રમતવીર અથવા આશાસ્પદ રમતવીરને પ્રોત્સાહન રકમ તરીકે રૂપિયા દસ હજારની રકમ મંજૂર કરી શકાશે.

ખાસ સહાય
પારિતોષિક.

૭. કોઈપણ આંતરરાષ્ટ્રીય રમતગમત કાર્યક્રમમાં ભારતનું પ્રતિનિધિત્વ કર્યું હોય અથવા પ્રતિનિધિત્વ કરવા માટે પસંદ થયેલા હોય તેવા રમતવીરને, ખાસ સહાય પારિતોષિક તરીકે રૂપિયા ૨૫,૦૦૦/-ની રકમ મંજૂર કરી શકાશે.

વિના-મૂલ્યે
રહેણાકના પ્લોટ.

૮. નામાંકિત રમતવીર અથવા આશાસ્પદ રમતવીરને, તે સામાન્ય રીતે વસવાટ કરતા હોય તે સ્થળે, ૨૦૦ ચો.મી.ના માપનો રહેણાકનો પ્લોટ વિના-મૂલ્યે ફાળવવો જોઈશે.

નિયમો
કરવાની
સત્તા.

૯. (૧) આ અધિનિયમના હેતુઓ પાર પાડવા માટે રાજ્ય સરકાર નિયમો કરી શકશે.
- (૨) ખાસ કરીને અને પૂર્વવર્તી સત્તાની વ્યાપકતાને બાધ આવ્યા સિવાય, નીચેની તમામ અથવા તે પૈકીની કોઈપણ બાબત માટે જોગવાઈ કરવા આવા નિયમો કરી શકાશે:-
- (ક) જે સત્તામંડળ દ્વારા અને જે રીતે વિના-મૂલ્યે નિવાસ, ભોજન અને મહાવરા (પ્રેક્ટિસ)ની સવલત પૂરી પાડવાની હોય તે સત્તામંડળ અને તે રીત.
- (ખ) નામાંકિત રમતવીર અને આશાસ્પદ રમતવીરને એનાયત કરવાના પારિતોષિકનું નિયમન કરતા નિયમો.
- (ગ) લોનની મંજૂરી, પ્રોત્સાહન પારિતોષિક અને ખાસ સહાય પારિતોષિકનું નિયમન કરવા માટેના નિયમો.
- (૩) આ કલમ હેઠળ કરેલા તમામ નિયમો તે કરવામાં આવે તે પછી, બનતી ત્વરાએ, ઓછામાં ઓછા ત્રીસ દિવસ સુધી રાજ્ય વિધાનમંડળ સમક્ષ મૂકવા જોઈશે અને આવી રીતે મૂકવામાં આવ્યા હોય તે સત્ર દરમિયાન અથવા તેની તરત પછીના સત્રમાં, રાજ્ય વિધાનમંડળ, તેમાં જે કંઈ રદ કરે અથવા ફેરફાર કરે તેને તે અધીન રહેશે.

ઉદ્દેશો અને કારણો

ગુજરાત રાજ્યના ઘણા આશાસ્પદ અને નામાંકિત રમતવીરો આર્થિક મુશ્કેલીઓનો સામનો કરી રહ્યા છે. ગુજરાત રાજ્ય અથવા ભારતનું પ્રતિનિધિત્વ કરતા અને રાજ્ય અને રાષ્ટ્ર માટે ગૌરવ પ્રાપ્ત કરતા રમતવીરો રાજ્ય તરફથી પ્રોત્સાહન અને સહાય મેળવવાને લાયક છે. નજીવી શિષ્યવૃત્તિ જેવી વર્તમાન સવલત ખૂબ જ અપૂરતી છે. તેઓને કોઈ લોન અથવા શિષ્યવૃત્તિ ઉપલબ્ધ નથી. અગ્રણી રમતવીરોને મહાવરા, વિનામૂલ્યે નિવાસ અને ભોજન સવલત વગેરે પૂરતી સવલત પૂરી પાડવી જોઈએ. રાજ્ય અને રાષ્ટ્ર માટે ગૌરવ પ્રાપ્ત કરતા રમતવીરોને સરકારે સહાય કરવી જોઈએ અને તેનાથી, રમતગમતના કાર્યક્રમોમાં રાષ્ટ્રીય અને આંતરરાષ્ટ્રીય કક્ષાએ ચંદ્રકોની યાદીમાં ગુજરાત રાજ્યનું નામ ટોચ પર મૂકવું જોઈએ.

તારીખ: ૩૦ માર્ચ, ૨૦૨૫,

ગાંધીનગર.

હાર્દિકભાઈ પટેલ,

વિ.સ.સ.

નાણાકીય યાદી

વિધેયકમાં નીચેની બાબતોના સંબંધમાં ખર્ચનો સમાવેશ કરવામાં આવે છે:-

- (૧) વિધેયકની કલમ ૪થી, નામાંકિત રમતવીરને રૂ. ૫૦૦૦/-ની શિષ્યવૃત્તિ મંજૂર કરવાની જોગવાઈ કરવામાં આવી છે.
- (૨) વિધેયકની કલમ ૫ થી, નામાંકિત અને આશાસ્પદ બંને રમતવીરો માટે લોનની સવલતની જોગવાઈ કરવામાં આવી છે.
- (૩) વિધેયકની કલમ ૬થી, પ્રોત્સાહન રકમ તરીકે, રૂ. ૧૦,૦૦૦/-ની રકમ મંજૂર કરવાની જોગવાઈ કરવામાં આવી છે.
- (૪) વિધેયકની કલમ ૭થી, ખાસ સહાય પારિતોષિક તરીકે રૂ. ૨૫,૦૦૦/-ની રકમ મંજૂર કરવાની જોગવાઈ કરવામાં આવી છે.

આ જોગવાઈઓ અધિનિયમિત કરવામાં આવે અને અમલમાં લાવવામાં આવે તો, રાજ્યના એકત્રિત ભંડોળમાંથી રૂ. ૨૫,૦૦, ૦૦૦/- જેટલું વાર્ષિક અંદાજિત ખર્ચ થશે જે આવર્તક પ્રકારનું હશે.

તારીખ: ૩૦ માર્ચ, ૨૦૨૫,

ગાંધીનગર.

હાર્દિકભાઈ પટેલ,

વિ.સ.સ.

ધારાકીય સત્તા સોંપવાની યાદી

આ વિધેયકમાં, નીચેની બાબતોના સંબંધમાં, ધારાકીય સત્તાની સોંપણીનો સમાવેશ થાય છે:-

કલમ ૮.- (૧) આ કલમની પેટા-કલમ (૧)થી, રાજ્ય સરકારને, આ અધિનિયમના હેતુઓ પાર પાડવા માટે નિયમો કરવાની સત્તા મળે છે.

(૨) આ કલમની પેટા-કલમ (૨)થી, રાજ્ય સરકારને, નીચેની તમામ અથવા તે પૈકીની કોઈપણ બાબત માટે નિયમો કરવાની સત્તા મળે છે:-

(ક) જે સત્તામંડળે અને જે રીતે વિનામૂલ્યે નિવાસ, ભોજન અને મહાવરા (પ્રેક્ટિસ)ની સવલતો પૂરી પાડવાની હોય તે સત્તામંડળ અને તે રીત;

- (ખ) નામાંકિત રમતવીર અને આશાસ્પદ રમતવીરને એનાયત કરવાના પારિતોષિકોનું નિયમન કરવા બાબત;
- (ગ) લોનની મંજૂરી, પ્રોત્સાહન રકમ અને ખાસ સહાય પુરસ્કારનું નિયમન કરવા બાબત.

ઉપર્યુક્ત ધારાકીય સત્તાની સોંપણી આવશ્યક અને સામાન્ય પ્રકારની છે.

તારીખ: ૩૦ માર્ચ, ૨૦૨૫,
ગાંધીનગર.

હાર્દિકભાઈ પટેલ,
વિ.સ.સ.

તારીખ: ૨૦મી માર્ચ, ૨૦૨૫,
ગાંધીનગર.

ચેતન પંડ્યા,
ઈન્ચાર્જ સચિવ,
ગુજરાત વિધાનસભા.

